

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ കിഷ്കിന്ധാകാണ്ഡേ

॥ ഷട്ത്രിംശഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

|| ഷട്ത്രിംശഃ സർഗഃ ||

സ്വീയം ലഘുത്വം ശ്രീരാമസ്യ മഹത്ത്വം ച പ്രതിപാദയതാ സുഗ്രീവേണ
ലക്ഷ്മണം പ്രതി ക്ഷമയാഃ പ്രാർഥനം ലക്ഷ്മണേന തസ്യ
പ്രശംസാപൂർവകം തം പ്രത്യാത്മനാ സഹ ചലിതുമാദേശകരണം

ഇത്യുക്തസ്താരയാ വാക്യം
പ്രശ്രിതം ധർമസംഹിതം |
മൃദുസ്വഭാവഃ സൗമിത്രിഃ
പ്രതിജഗ്രാഹ തദ്വചഃ ||4.36.1 ||

തസ്മിൻ പ്രതിഗൃഹീതേ തു
വാക്യേ ഹരിഗണേശ്വരഃ |
ലക്ഷ്മണാത് സുമഹത്ത്വാസം
വസ്ത്രം ക്ലിന്നമിവാത്യജ്ജ്വൽ ||4.36.2 ||

തതഃ കംഠഗതം മാൽയം
ചിത്രം ബഹുഗുണം മഹത് |
ചിച്ഛേദ വിമദശ്ചാസീത്
സുഗ്രീവോ വാനരേശ്വരഃ ||4.36.3 ||

സ ലക്ഷ്മണം ദീമബലം
സർവവാനരസത്തമഃ |

അബ്രവീത് പ്രശ്രിതം വാക്യം
സുഗ്രീവഃ സമ്പ്രഹർഷയൻ ||4.36.4 ||

പ്രണഷ്ടാ ശ്രീശ്ച കീർതിശ്ച
കപിരാജ്യം ച ശാശ്വതം |
രാമപ്രസാദാത് സൗമിത്രേ
പുനശ്ചാപ്തമിദം മയാ ||4.36.5 ||

കഃ ശക്തസ്തുസ്യ ദേവസ്യ
ഖ്യാതസ്യ സ്വേന കർമണാ |
താദൃശം പ്രതികൂർവീത
അംശേനാപി നൃപാത്മജ ||4.36.6 ||

സീതാം പ്രാപ്സ്യതി ധർമാത്മാ
വധിഷ്യതി ച രാവണം |
സഹായമാത്രേണ മയാ
രാഘവഃ സ്വേന തേജസാ ||4.36.7 ||

സഹായകൃത്യം കിം തസ്യ
യേന സപ്ത മഹാദ്രുമാഃ |
ഗിരിശ്ച വസുധാ ചൈവ
ബാണേനൈകേന ദാരിതാഃ ||4.36.8 ||

ധനുർവിസ്താരമാണസ്യ
യസ്യ ശബ്ദേന ലക്ഷ്മണ |
സശൈലാ കമ്പിതാ ഭൂമിഃ
സഹായൈഃ കിം നു തസ്യ വൈ ||4.36.9 ||

അനുയാത്രാം നരേന്ദ്രസ്യ
കരിഷ്യേഹം നരർഷഭ |

ഗച്ഛതോ രാവണം ഹന്തും
വൈരിണം സപുരസ്സരം ||4.36.10 ||

യദി കിഞ്ചിദതിക്രാന്തം
വിശ്വാസാത് പ്രണയേന വാ |
പ്രേഷ്യന്ത്യ ക്ഷമിതവ്യം മേ
ന കശ്ചിന്നാപരാധ്യതി ||4.36.11 ||

ഇതി തസ്യ ബ്രൂവാണസ്യ
സുഗ്രീവസ്യ മഹാത്മനഃ |
അഭവൽലക്ഷ്മണഃ പ്രീതഃ
പ്രേമ്ണാ ചേദമുവാച ഹ ||4.36.12 ||

സർവമാ ഹി മമ ഭ്രാതാ
സനാഥോ വാനരേശ്വര |
ത്വയാ നാഥേന സുഗ്രീവ
പ്രശ്രിതേന വിശേഷതഃ ||4.36.13 ||

യസ്തേ പ്രഭാവഃ സുഗ്രീവ
യച്ച തേ ശൗചമീദ്യശം |
അർഹസ്ത്വം കപിരാജ്യസ്യ
ശ്രീയം ഭോക്തുമനുത്തമാം ||4.36.14 ||

സഹായേന ച സുഗ്രീവ
ത്വയാ രാമഃ പ്രതാപവാൻ |
വധിഷ്യതി രണേ ശത്രു -
നചിരാനാത്ര സംശയഃ ||4.36.15 ||

ധർമജ്ഞസ്യ കൃതജ്ഞസ്യ
സംഗ്രാമേഷ്യനിവർതിനഃ |

ഉപപന്നം ച യുക്തം ച
സുഗ്രീവ തവ ഭാഷിതം ||4.36.16 ||

ദോഷജ്ഞഃ സതി സാമർഥ്യേ
കോന്ധോ ഭാഷിതുമർഹതി |
വർജ്ജയിത്യാ മമ ജ്യേഷ്ഠം
ത്യാം ച വാനരസത്തമ ||4.36.17 ||

സദ്യശശ്ചാസി രാമേണ
വിക്രമേണ ബലേന ച |
സഹായോ ദൈവതൈർദത്ത -
ശ്ചിരായ ഹരിപുംഗവ ||4.36.18 ||

കിം തു ശീഘ്രമിതോ വീര
നിഷ്ക്ലമ ത്യാം മയാ സഹ |
സാന്ത്യയസ്യ വയസ്യം ച
ഭാർയാഹരണദുഃഖിതം ||4.36.19 ||

യച്ച ശോകാഭിഭൂതസ്യ
ശ്രുത്യാ രാമസ്യ ഭാഷിതം |
മയാ ത്യാം പരുഷാൺയുക്ത -
സ്തത് ക്ഷമസ്യ സഖേ മമ ||4.36.20 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ
കിഷ്കിന്ധാകാണ്ഡേ ഷട്ത്രിംശഃ സർഗഃ ||